

Ukusambilila Pa Fiwa

Marko 16:9, “Awe ilyo Yesu abukile akacelocelo pa bwa kutendeka bwa mulungu, abalilepo ukumoneka kuli Maria Magadala, uyo atamfishemo ifiwa cinelubali.”

Ilyo Lesa alengele ine, William Branham, eko nali ilyo mufula we sonde taulalelengwa; Ena alengele ukubapo kwandi, umupashi wandi. Nshakwete ukwilukapo nangu kumo ukulingana nge fyo naishiba, lelo... Eko nali kulya (*Yobo 38:4-7; Amapinda 9:22-31*). Owe, nshilecetekela muleumfwa cena. Lelo nomba, pali miniti fye, Yesu aebele abasambi ukuti Ena alibeshibe ilyo mufula we sonde taulalengwa; kabili Paulo atile pano ukutila Ena ali tusalile muli Wene ilyo isonde talilabapo (*Abena Efese 1:3-4*). Nomba, **kwaliko icilundwa ca ine, Ormana Neville, kabili na imwe bonse mwe bashala muno, abo abali muli Kristu Yesu ilyo isonde talilatendeka.** Kabili pano pali ukulondolola kwandi pali cilya: **ndetontonkanya ukutila abantu ilelo abo abakwata uyu Mupashi, atemwa umupashi, iciputulwa ca ifi fibumbwa fya ba malaika, imipashi iyawile ukufuma kuli Lesa, iyo ishawile mu kutendeka kabili yakene ubufi bwakwa Kasebanya mu mulu...(Esaya 14:12-15;Esekiele 28:11-19).**

Kabili ica kaniko pali fitatu ce sonde cili mu lubembu, kabili no kucilapo palya, icili cakaniko ca pali fitatu ca ba malaika bali tamfiwe (*Ukusokolola 12:3-4*). Kabili **ilye mipashi ya ngulu ilesa mu bantu no kwikala mu mibili yabo.** Mwamona ico

ndepilibula? Shena ni ngulu isho ishalipo nakale kabili shena shilesa no kwingila mu bantu no kabapela icifyalilwa.

Yesu atamfishe cinelubali ya shena ukufuma muli Maria Magadalena:

- 1) Amataki,
- 2) icilumba (Abantu abakulu, mulemona?),
- 3) ukukowela,
- 4) ifiko,
- 5) ubunkalwe,
- 6) akalumwa,
- 7) ulubuli, fyonse ifi fintu (*Luka 8:1-3: Marko 16:9-10*). [1]

Ishi ngulu shaba mu ciputulwa ca mupashi. Ifwe tushita shena na cimbi umwenso, ukutitikishiwa, imipashi ya fikansa, imipashi yakowela ya cipyu, ubushilu, imipashi ye sonde, umupashi wa mfimfi, ukukolwa, ukupepa fwaka, imisango iibifi. [1] [2] [3] [4]

[5]

Yesu aitile fyena iciwa. Nomba, **uuli onse aliishiba ukutula ishiwi “iciwa” cipilibula kacusha**. [6] Umuntu uyo ucusha ni ciwa, ulyo umubifi. [7] Amalwele yonse ya kwa ciwa. Teti mubike cilya pali Lesa. Mwamona? Yena yakwa ciwa. [8]

Kasesema wakwa Lesa ainike shimbi ingulu mu ciputulwa ca mubili ukwitwa icipute, impwalonda, akalaso, ukusobaula mu mafupa, icibubi, inshipa, icifuba ca ntanda bwanga, umusamfu, icifuba ca asthma, amalwele ya tushi, icilonda ca mumala, bu nkomamatwi, ukupofula na fimbipo. [9] [10] [11]

Mu fiputulwa fya (umupashi) bukapepa ena ainike imipashi iyakowela (*Imilimo ya Batumwa 8:7*),

umupashi wakutwishika, amalele, ukukanacetekela no lubembu. [12]

Fyena fileesa mu musango wa bukapepa inshita ishingiri. [3] Bushe mwalitala ukumona umuntu, **ingulu ukupashanya Ubwinakristu?** E ico ingulu kuti shabomba palya pene pakati ka Benakristu – kabili shena shilapashanya. [12] Shena shaba shikapepa nganshi. **Shena shilabepa (1 Ishamfumu 22:19-29) atemwa shiisa ne sambilisho lya bufi (Abena Galatia 6:10; 11 Abena korinti 11:1-4).**

Kabili ifwe tulingile ukushitamfya, ukushebaula no kushitamfya, ukufuma pa muntu. Pa mulandu mu lupaka lwe Shina lyakwa Yesu Kritu, ingulu ili yonse kumbo ilanakila kuli lilye Shina (*Marko 1:27-34; Imilimo ya Batumwa 3:16; 4:12*). [14]

Kasesema wakwa Lesa atile: kabili nomba ndetipa iyi **ngulu** iitwa **impwalonda** mwi Shina lya kwa Yesu Kristu, shi ingafuma muli ena. [15]

Lelo nomba, ni finshi ifyo ifitendeka aya amalwele? Nomba, **icintu cakubalilapo, cilaba umupashi ilyo tacilaba ubulwele, umusango fye umo wine nge fyo imwe mwali umupashi ilyo tamulaba umuntunse.**

Inshita shimo ifipute filafimba uyu musango, icitali, icikulu nganshi, ne fintu fyonse. Fyena tafya kwata cipasho, **pa mulandu fyena fikonkelesha umupashi uyo ushakhwata icipasho.** Lelo caba ukupangwa kwa tubulungwa; caba umwina wa tubulungwa uto. Tutile muli imwe ino ine nshita muli icipute nangu icimumena ico icilepanga utubulungwa, ukulakula, ukulakula, ukulakula; cena cilelya, ukonka ubumi bwenu ukufuma muli imwe; **cena cilekalila pa kashila ka mulopa,** ifibubi fisenda amenshi ye linso no kumena fye pa mulu wa lyena, no ku ifimba icine,

ukwisala amenso yenu. Fimo muli fyena filesa kabili tafisenda...Nge cifuba ca ntanda bwanga, cilya ciisa fye mu kashishi fye akanono akacepesha. Takwabako nangu cimo ku bukulu bwa kena. Akashishi ka musango umo wine kapanga insofu, kapanga ulupantila. Mwamona? Takuli nangu cimo ku bukulu wa kashishi.

Kabili fimo fisenda umusango wa mubili, fimo taficita. Kabili fimo fiya mu tubulungwa. Fimo filaba mupashi, ukucusha umweo. [7]

Cila muntu uwikele muno ali uwaisushiwa ne cintu cimo (*Abena Efese 2:1-2*). Imwe mwaliisushiwa ne cintu cimo. **Imwe teti mwikale palya ukwabulo ukwisushiwa ne cintu cimo. Nomba, imwe teti mwikale shilili. Imwe teti mucicite fye.** Imwe mwalikwata ubumi muli imwe. Bulyo bumi bulamutungulula, kabili **bulyo bumi butungululwa no Mupashi.** Nomba, imwe kuti mwaba abaisushiwa ne sonde, ukutemwa isonde nangu ifintu fye sonde (*1Yohane 2:15-17*). Lesa akwate uluse pali imwe. Imwe kuti mwaba abaisushiwa ne fisumino ukufuma ku lukuta lumu, yamo amapepo ayanono ayo musosa, muletontonkanya yali no kucita – atemwa ukupepa ku muntu umo uwafwa, atemwa ukupanga cimo icapala nge cishibilo pali imwe. Lesa kwate uluse pali imwe.

Kabili limbi kuti mwaba abaisushiwa na bukapepa; kabili cilya cintu cabipisha nomba. Cilya cishinka. Cilya cishinka. Baibele itila **mu nshiku shakulekelesha bakaba bakapepa nganshi, bakakwata imimonekele ya bukapepa, lelo ukukana amaka** ya buko; ku ba musango ifi talukako (*11 Timoti 3:1-5*). Nga muli abaisushiwa na bukapepa,

imwe muli balanda: bukapepa fye, epela fye. Nga muli abaisushiwa ne fisumino, imwe tamwishibe ifyo mulelandapo. Nga muli abaisushiwa ne sonde, muli abapofula (*Ukusokolola 3:15-18*). [16]

Namwishiba ifyo Lesa acitile kuli Shauli? Lesa amupele umupashi uwabipa uku mutugulula (*1Samuele 16:14-15*). E ico, **ilyo muntu akana ubutungulushi bwa Mupashi wa Mushilo, atemwa umuntu uuli onse akana ubutungulushi bwa Mupashi wa Mushilo, imwe namukwata ciwa pali imwe uku mutungulula.** Cilya ni filya fine Baibele.

Ngo muntu aletungululwa no Mupashi wa kwa Lesa (*Abena Roma 8:14*), Lesa akailenga Umwine ukwishibikwa kuli ulyo muntu. Ee, mukwai. Lesa alilaya ukucita. E ico, mukucita cilya ifwe twalishiba lyena ukutila Mupashi wa Mushilo alatungulula abantu, kabili Lesa alasakamana cena.

Kabili nomba lolekesheni. Bena tabalefwaya Lesa ukuba kapingula wabo. Kabili abantu ilelo tabafwaya Mupashi wa Mushilo ukubapingula bena. Ulya e mulandu wine bena bakene Samuele (*1 Samuele 8:1-22*), pa mulandu ubupingushi bwakwe bwali bwakwa Lesa; bwali bwa Malembo. Kabili bena tabafwaya ukungululwa no Mupashi. Kabili bena balikene wene ku muntu wa bukapepa. Kabili nicinshi ico bapokelele? Umupashi ubifi ukubantungulula. Nomba, abantu ilelo tabafwaya ukutungululwa na Mupashi wa Mushilo. Bena tabafwaya Mupashi wa Mushilo ukubatungulula bena. Nomba, cilya cishinka, mwe fibusa. **Bena tabafwaya Mupashi wa Mushilo ukupingula imwe.** [17]

E ico fyonse ifi fintu ifyo mumona ukucitika pe sonde, fyatendeke mu kutendeka, pantu **Ukutendeka yaba icipandwa ca mbuto ca Baibele,**

ukutendeka. E ico mulemona, **ilye Mipashi yali pali balya bantu kulya muli shilye nshiku, icili iikala pa bantu ilelo. Mwamona? Satana asenda umuntu, lelo umupashi ulatwalilila ukubapo.**

Les a alasenda umuntu Wakwe, lelo Umupashi ulatwalilila ukubapo. Cilya cilenga Yesu Kristu ukuba cimo cine, mailo, ilelo, no muyayaya (Abahebere 13:8). Ena asendele Kristu Yesu, lelo Umupashi, Umupashi wa Mushilo waishilebwela, kabili waba pa bantu mu lukuta lonse ukupita mu nshita (Imilimo ya Batumwa 2:1-4), pa mulandu Les a alasenda abantu Bakwe, lelo te Mupashi Wakwe. Satana alasenda umuntu wakwe, kabili mulesanga ilye mipashi imo ine; moneni icifyalilwa ca yena. [18]

Nge cilangililo: ilyo mwamona umuntu nga muli *Luka 8:26-39*, mwikatala tontonkanya ukutila ni ulyo umwame; **ni ciwa uyo uuli mu mwaume.** Nomba, lilye shilu kuntanshi lilya mu bushiku ali no kunjipya kulya ku Oregon...**Lelo cali ni ciwa muli wene icalecita cilya.**

Kabili **tamwakatale tamfya ciwa ne mibele iyalubana. Cisenda ukutemwa ukucita cilya. Kabili ukutemwa yaba maka ayapulishamo ayabapo mwi sonde (1 Abena Korinti 13:1-8)** Nomba, nga kuti mwamona, **iciwa lyonse caba ulupato. Ulupato lwakwa ciwa.** Kabili ilyo abantu bapata umuntu umo, **ibukisheni ni ciwa uwabipa nganshi ukususha atemwa ukukana temwa.** Imwe tamulingile ukucita cilya.

Nomba, muli ulyo mwaume (kulya mu Oregon) mwaliko imo iyi mipashi iyo iyatamfiwe ukufuma muli kapoli mu Gadara (Luka 8:26-39; Marko 5:1-20). Bamo balya abantu ababusu bali kunse kulya mu fipatala fya mashilu balepumaula imitwe yabo

kuli filye fyela fyaocelwa, mu fifungo. Ibukisheni, ifiwa tafifwa. Ifiwa lyonse filabapo lyonse, lelo kukesaisa inshita ilyo ifiwa fikesa fwa. Fyena fikesa pwishiwa umupwilapo (*Ukusokolola 20:10*). **Lelo nomba fya mweo, kabili filabomba ukufuma mu nkulo ne nkulo pa bantunse.** Fimo muli fyena fyaba mu musango wa mpwalonda; fimo mu musango wa musamfu; fimo mu musango wa cifuba ca ntanda bwanga. Fyena filengila mu mubili, **lelo mucine tafyakwata amaka mpaka ilyo fyaingila mu muntu.** Fyena filingile ukubombela mu muntu, ico icileleta kwi tontonkanyo limbi, **ukutila Mupashi wa Mushilo aisula isonde lelo Wene teti ubombe nangu cimo mpaka Wene waingila muli imwe na ine.** [19]

Nomba, ilyo kulongana kulecitika, umupashi ubifi ulaba mukulongana, ulyo mupashi ulaba uwabulo kucena mpaka kuti waikata umo muntu umo wene wingabombelamo. Lyena ilyo wingabombelamo, wena mucine uuli no konaula, pantu mupashi wakowela. **Kabili Mupashi wa Mushilo uuli pano, ukwesha ukusanga umo muntu umwakubombela,** kabili ilyo Wene wasanga umo muntu wa kubombelamo, wene kuti wacita icisuma.

Mwamona, imipashi ibili, amapange ya yena, imifwalile? Moneni ifyo cena cili. **Moneni ifisabo fya yena** (*Abena Efese 5:9; Abena Roma 6:21*). **Lyena kuti mwamona umusango wa Mupashi uuli pali imwe.**

Imwe mulenshiwa no mupashi. Imwe nga tamukwete umupashi, muli abafwa. Kabili nga namukwata umupashi, uleensha ubumi bwenu. **Kabili ngo bumi bwenu bulangisha icisabo ca Mwinakristu** (*Abena Galatia 5:22-23*), **wene Mupashi wa Mwinakristu.**

Nomba, moneni uyu mupashi ubifi. Ilyo wafuma, wapita mu mpanga umwabula amenshi ulefwaya ukutusha. Baibele itila wene tekuti usange (*Luka 11:24-26*). E ico uutila, Kambwelele ku ng’anda yandi uko nafumine.” Bushe namumona ciwa afumine kubufwayo bwakwe umwine kabili aishile bwela ku bufwayo bwakwe umwine? **Ena alabwelelamo kuli uyu muntu uo ena inshita imo aikelemo, kabili alasanga ing’anda yonse aipyangwa, iyawamishiwa, ukusangululwa, ukwebaulwa konse takulimo, owe, uwacetekela fye uwansansa. Lelo tamuli nangu cimo,** kabili wene utila, “iseni kuno,” imipashi naimbi cinelubali, iyabipisha ukucila ifyo wene wali ...Bushe kuti mwaesha ukumfwe ci napapata. Baibele itila cilya cishinka. **Kabili alabwelelamo kuli ilye ng’anda.**

Umuku naumbi: **Umwaume uyo uwalumbula Kristu ukuba Kapususha wakwe,** afumyapo ububifi bwakwe, aleka ukunwa kwakwe, aleka ukupepa fwakwa, aleka ubufi bwakwe, ukwiba kwakwe, **ena na shishiwa, ukusangululwa.** Ing’anda yakwe naipya ngwa yonse; Ena alomfwa ukukakulwa. E ico uyu mupashi wakowela ulabwela, kabili ulasanga ilye ng’anda. Lyena ulaya no kuyasenda imipashi naimbi cinelubali iyabipisha ukucila ifyo wene wali no kwisa muli uyu muntu, ^[20] **ngo muntu musuma wa ng’anda talimo mulya ukukanya – icitetekelo ukucetekela.**

^[21] **Kabili umuntu musuma wa ng’anda yenu citetekelo cenu,** mwatila “**Talukeniko**” (*Mateo 12:22-29*). Cilya e co. ^[7] Kabili Baibele itila ukuti **impela yakulekelesha iya muntu ilaba imiku cinelubali ukubipa ukucila ifyo yali pa kutendeka.**

^[20] Nomba nga iyi ing’anda yalikelwemo kale ilyo wene waishilebwela, wene nga tawaingilemo. ^[22]

Satana, ukwabulo kutusha, amaka yangulu yalesamo. [15]

Ukundapwa, ipusukilo, ukusangululwa kubapo fye ilyo lyonse icitetekelo cenu cibapo. [23] Mulalufya icitetekelo ukupitila mukulumbula ukwapusana.

Nomba, mwe fibusa, nshilelanda ifi kuli yamo ayapala nga amano yakwishiba. Nalibombela pa fiwa pa myaka, kabili mwaliishiba cilya. Nga kuti mwaishiba fye icintu, panuma yakulongana nga kwapwa mu bushiku, ico icicitika inshita shimo. Tamwaishiba. Ibukisheni, **ilyo mwaisa ukukanya umupashi, mulingile ukwishiba ico mulelandapo.** Mwiiminina fye palya no kucita ifyakucita cita, pa mulandu tacacite icisuma nangu cimo. **Lelo ilyo mucine ingulu ilingile ukumunakila imwe, yena ili no kucishiba.** Tacili ifyo mwingabilikisha nganshi; tacili mubwingi bwa mafuta ayo mwinga bikapo. **Ni cilya icili kunuma uku ico yena ili no kwishiba.** Cena cine (*Marko 6:12-13*). [7]

Ilelo bushiku bwakutinya. Abantu balisalanganishiwa ukutali. Naliiminine imilungu inono iyapitapo apo apali itenti ilikulu ilyaiminikwe, uko umwame asosele kuti atamfya ifiwa, ico nshikwete ukutwishika pali cilya. **Lelo imipashi ibifi taitamfiwa no wabunkalwe ubumi ubwabipa. Icapulishamo icanso ica maka nganshi icabapo mwi sonde kutemwa.** [24]

Uwa mukati ka imwe ni umo, akashila kamo. Kabili ilya nshila e ncende imo ine iyo Lesa abikile umuntu onse ukufuma pali Adamu na Efa: **ukuifwaila.** Mulafwaya ukuba no mweo atemwa mulafwaya ukufwa, cimo ica fyena mulefwaya ukucitwa. Cena cili, **imwe mwabikwa pa mulingo uwakuifwaila, kabili umupashi uuli onse uyo muleka ukuteka mu**

imwe ukaleta ifisabo, ubumi bwenu bukatekwa no wa mukati. E ico abantu abengi nganshi bashintilila pali aya amano yasano ayaba kunse. Yena yali fye bwino, tapali nangu cimo icakuyakanya, nga cakutila yasumininshanya neli lyano ilya mutanda (icitetekelo). Uyu mupashi kuti waba fye uwamisango ibili, **umo uwa yena waba Mupashi wa kwa Lesa, umbi mupashi wakwa Kasebanya.** Imwe teti mubombele ba shikulu babili pa nshita imo ine (*Mateo 6:24*). Imwe mulaitula onse kuli umo atemwa ukwitula kuli umbi. Kabili nga na mukwata Umupashi wa kwa Lesa muli imwe (*Abena Roma 8:9*), imwe na mukwata icicetekelo, kabili muli no kucetekela Icebo conse ico Lesa alembele. [25]

Umwakumona:

- [1] “Amepusho Na Masuko Pa Kutendeka” (53-0729), par.21
- [2] “Mulecetekela Kuti Nacite Ci” (50-0820E), par. 78
- [3] “Alasakamana, Bushe Mulasakamana” (63-0721), par. 49
- [4] “Simoni Na Anna” (59-0211), par. E-32
- [5] “Umukosha” (62-0608), par 115
- [6] “Pa Cebo Cenu, Shikulu” (48-0305), par. E-44
- [7] “Ukusambilila Pa Fiwa, Iciputulwa Ca Mubili” (53-0608A), par. 16, 42, 47-49, 80
- [8] “Malaika Wandu Ali No Ku Mitangilila” (53-0216), par.E-30
- [9] “Iminine Shilili No Kumona Ipusukilo Lyakwa Shikulu” (57-0629), par. E-51
- [10] “Incende Iyasalwa Na Lesa Iya Kupepelamo” (65-0220), par. 127
- [12] “Ukusambilila Pa Fiwa, Iciputulwa Ca Bukapepa” (53-0609A), par. 66, 79, 217
- [13] “Imipashi Ya Kubeleleka” (55-0724), par. 41
- [14] “Ukwishiba” (47-1221), par. E-12
- [15] “Isubilo Lyesu Ili Muli Lesa” (51-0929), par. E-48, E-38
- [16] “Ico Umupashi Wa Mushilo Wapelelewe” (59-1217), par. 137-138
- [17] “Imfumu Bakene” (60-0417), par. E-60-E-62
- [18] “Elyo Yesu Aliishile No Kwita” (64-0417), par. 23-26
- [19] “Amepusho Na Masuko” (59-0821), par. E-25
- [20] “Buomo Bwa Kwampana” (58-0128), pg.8
- [21] “Malaika No Mulimo” (50-0821), par. E-25
- [22] “Ukututula” (63-0803B), par.59
- [23] “Amalwele No Kucushiwa” (50-0100), par. 27
- [24] “Mulandunshi Abantu Basunkanishiwa Uku No Ku” (56-0101), pg. 28
- [25] “Umukosha” (62-0218), par. 24-25